

ХУЛОСАИ КОМИССИЯИ ЭКСПЕРТИИ

шурои диссертатсионии 6D.KOA-018 назди Донишгоҳи миллии Тоҷикистон ба диссертатсияи номзодии Нуруллозода Алӣ Нурулло дар мавзӯи «Танзими ҳуқуқии фаъолияти соҳибкорӣ дар бозори хизматрасониҳои суғуртаи Ҷумҳурии Тоҷикистон», барои дарёфти дараҷаи илмӣ номзоди илмҳои ҳуқуқшиносӣ аз рӯйи ихтисоси 5.5.3 – Ҳуқуқи маданӣ; ҳуқуқи соҳибкорӣ; ҳуқуқи оилавӣ; ҳуқуқи байналмилалӣ хусусӣ.

1. Диссертатсияи Нуруллозода Алӣ Нурулло дар мавзӯи «Танзими ҳуқуқии фаъолияти соҳибкорӣ дар бозори хизматрасониҳои суғуртаи Ҷумҳурии Тоҷикистон» бахшида шудааст. Дар таҳқиқоти диссертатсионии мазкур таҳлили ҳамаҷониба ва амиқи заминаи ҳуқуқӣ ва мафҳуми фаъолияти соҳибкорӣ дар бозори суғурта, аломатҳо ва шаклҳои шартномаҳои суғурта, механизмҳои танзими давлатӣ, мушкилоти ҳуқуқии ҳифзи соҳибкорон, инчунин роҳҳои тақмили қонунгузориҳои Ҷумҳурии Тоҷикистон дар ин соҳа мавриди омӯзиш қарор дода шудааст. Диссертатсия ва автореферати пешниҳодшуда ҷиҳати дифоъ дар шурои диссертатсионии 6D.KOA-018 назди Донишгоҳи миллии Тоҷикистон пурра мувофиқат мекунад.

2. Мавзӯъ ва мазмуни таҳқиқи диссертатсионӣ бо шиносномаи ихтисоси 5.5.3 – Ҳуқуқи маданӣ; ҳуқуқи соҳибкорӣ; ҳуқуқи оилавӣ; ҳуқуқи байналмилалӣ хусусӣ пурра мувофиқат мекунад. Мубрамияти таҳқиқоти диссертатсионӣ дар он аст, ки рисола нахустин таҳқиқоти ҳамаҷонибаи назариявӣ ва амалӣ доир ба танзими ҳуқуқии фаъолияти соҳибкорӣ дар бозори суғурта дар шароити ислоҳоти навини қонунгузорӣ ва рақамисозии низоми молиявӣ дар илми ҳуқуқи маданӣ ва соҳибкории Ҷумҳурии Тоҷикистон мебошад.

3. Диссертант зимни омӯзиши мавзӯи таҳқиқ 9 мақолаи илмӣ, аз ҷумла 5 мақола дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон нашр намудааст, ки мазмуну муҳтавои таҳқиқотро пурра инъикос мекунанд. Мақолаҳои илмӣ интишорёфтаи муаллиф ва теъдоди маводи чопшуда ба талаботи бандҳои 34

ва 35-и Тартиби додани дараҷаҳои илмӣ (Қарори Ҳукумати Ҷумҳурии Тоҷикистон аз 30.06.2021, № 267) мувофиқат менамоянд.

4. Автореферати диссертатсия (гунаи тоҷикӣ ва русӣ) фарогири мазмуну муҳтавои диссертатсия мебошад. Дар диссертатсияи Нуруллозода А.Н. истифодаи мавод бидуни ишора ба муаллиф ё манбаъ ба назар намерасад. Ин аз риоя шудани банди 37-и Тартиби додани дараҷаҳои илмӣ гувоҳӣ медиҳад.

Таҳқиқоти диссертатсионии мазкур аз муқаддима, се боб, шаш зербоб, хулоса, тавсияҳо оид ба истифодаи амалии натиҷаҳои таҳқиқот, рӯйхати адабиёт ва 9 интишорот аз рӯйи мавзӯи диссертатсия иборат буда, ҳаҷми умумии он 219 саҳифаро ташкил медиҳад. Диссертатсия дар асоси талаботи «Дастурамал оид ба тартиби барасмиятдарории диссертатсияҳо барои дарёфти дараҷаи илмии номзади илм ва доктори илм, авторефератҳо ва дигар маводи илмӣ» (фармоиши раиси Комиссияи олии аттестатсионии назди Президенти Ҷумҳурии Тоҷикистон аз 27 декабри соли 2024, № 493) таҳия гардидааст.

Дар қисмати муқаддимаи диссертатсия муаллиф мубрамияти мавзӯро асоснок карда, дараҷаи таҳқиқи мавзӯи илмӣ, мақсад ва вазифаҳо, объект ва предмет, асосҳои назариявӣ ва методологӣ, навгонии илмӣ, нуктаҳои ба ҳимоя пешниҳодшаванда, аҳамияти назариявӣ ва амалии таҳқиқот, инчунин сохтор ва ҳаҷми диссертатсияро таҳлил ва баррасӣ намудааст.

Диссертатсия ба талаботи бандҳои 31, 33, 34 ва 35-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти № 267 тасдиқ шудааст, пурра мувофиқ мебошад. Диссертатсия аз ҷониби муаллиф мустақилона навишта шуда, дорои мазмун ва мантиқи ягонаи дохилӣ мебошад. Натиҷа ва нуктаҳои илмии барои ҳимоя пешниҳодшуда саҳми шахсии муаллифи диссертатсияро нишон медиҳанд.

5. Эътимоднокии натиҷаҳои таҳқиқот бо таҳлилҳои ҳамаҷонибаи зиёда аз 200 сарчашмаи илмӣ ва ҳуқуқӣ, омори расмии Бонки миллии Тоҷикистон (2020-2025), баррасии парвандаҳои судӣ ва муқоисаи қонунгузории милли

бо таҷрибаи хориҷӣ собит карда шудааст. Хулосаву тавсияҳо ба таҳлили илмии натиҷаҳои тадқиқотҳои назариявӣ ва амалӣ асос ёфтаанд.

6. Вобаста ба ин, комиссияи экспертӣ ба чунин хулоса омад, ки диссертатсияи Нуруллозода Алӣ Нурулло дар мавзӯи «Танзими ҳуқуқи фаъолияти соҳибкорӣ дар бозори хизматрасониҳои суғуртаи Ҷумҳурии Тоҷикистон» барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.3 – Ҳуқуқи маданӣ; ҳуқуқи соҳибкорӣ; ҳуқуқи оилавӣ; ҳуқуқи байналмилалӣ хусусӣ пешниҳод кардан мумкин аст.

Дар диссертатсия ва дигар ҳуҷҷатҳои пешниҳоднамудаи унвончӯ маълумоти ғайрисаҳеҳ, аз ҷумла дар бораи корҳои аз ҷониби ӯ чопгардида, вучуд надорад.

ҚАРОР ҚАРД:

1. Диссертатсияи Нуруллозода Алӣ Нурулло дар мавзӯи «Танзими ҳуқуқи фаъолияти соҳибкорӣ дар бозори хизматрасониҳои суғуртаи Ҷумҳурии Тоҷикистон» барои дарёфти дараҷаи илмии номзади илмҳои ҳуқуқшиносӣ аз рӯи ихтисоси 5.5.3 – Ҳуқуқи маданӣ; ҳуқуқи соҳибкорӣ; ҳуқуқи оилавӣ; ҳуқуқи байналмилалӣ хусусӣ дар шурои диссертатсионии 6D.KOA-018 назди Донишгоҳи миллии Тоҷикистон бо тариқи овоздиҳии ошкоро ба ҳимоя қабул карда шавад.

2. Комиссияи экспертӣ муҳаққиқони зеринро, ки корҳои илмӣ-таҳқиқотиашон ба ихтисоси 5.5.3 мувофиқат мекунад, ба ҳайси муқарризонии расмӣ пешниҳод менамояд:

- Бобозода Ҷамурод Қурбон - доктори илмҳои ҳуқуқшиносӣ, профессор, мудири кафедраи ҳуқуқи иқтисодӣ ва молиявии Донишгоҳи давлатии молия ва иқтисоди Тоҷикистон;

- Сидиқов Дилшод Аҳрорович – номзади илмҳои ҳуқуқшиносӣ, дотсенти кафедраи ҳуқуқи граждании факултети ҳуқуқшиносии Донишгоҳи (Славянии) Россия ва Тоҷикистон.

3. Ба ҳайси муассисаи пешбар – Муассисаи давлатии таҳсилоти олии касбии «Академияи идоракунии давлатии назди Президенти Ҷумҳурии Тоҷикистон» (шаҳри Душанбе) тавсия дода шавад.

4. Барои ҷойгир намудани эълон оид ба ҳимояи диссертатсия дар сомонаҳои Донишгоҳи миллии Тоҷикистон ва Комиссияи олии аттестатсионии назди Президенти Ҷумҳурии Тоҷикистон розигӣ дода шавад.

5. Барои ҷопи автореферат бо ҳуқуқи дастнавис (100 адад) ва ирсол гардидани он ба суроғаҳои таъиншуда иҷозат дода шавад.

Раиси комиссияи экспертӣ:


доктори илмҳои ҳуқуқшиносӣ, профессор,
мудири кафедраи ҳуқуқи маданияи факултети
ҳуқуқшиносии Донишгоҳи миллии
Тоҷикистон



Гаурзода Ш.К.

Аъзои комиссияи экспертӣ:

доктори илмҳои ҳуқуқшиносӣ, профессори
кафедраи ҳуқуқи маданияи факултети
ҳуқуқшиносии Донишгоҳи
миллии Тоҷикистон



Муртазозода Ҷ.С.

Имзои Гаурзода Ш.К. ва Муртазозода Ҷ.С.-ро тасдиқ менамоем:
Сардори Раёсати кадрҳо ва корҳои махсуси ДМТ
«20» 04 2026



Шодихонзода Э.Ш.

Доктори илмҳои ҳуқуқшиносӣ, профессор,
мудири кафедраи ҳуқуқи байналмилалӣ
ва ҳуқуқшиносии муқоисавии Донишгоҳи
(Славянии) Россия ва Тоҷикистон



Аминова Ф.М.

Имзои Аминова Ф.М.-ро тасдиқ менамоем:
Сардори Раёсати кадрҳо ва корҳои махсуси
Донишгоҳи (Славянии) Россия ва Тоҷикистон
«20» 04 2026



Исмаилова М.Н.